



## Qorti tal-Appell Kriminali

Onor. Imhallef Consuelo Scerri Herrera, LL.D., Dip Matr., (Can)

Appell Nru: 147 / 2020

### Il-Pulizija

(Spettur Fabian Fleri, Spettur Lydon Zammit, Spettur Christina Delia)

Vs

Stephen Cassar

Gordon Cassar

Illum, 23 ta' Marzu 2021

Il-Qorti,

Rat l-akkuzi dedotti Ommisses u fil-konfront ta' **Gordon Cassar** ta' hamsa u tletin sena, iben Joseph u Mary neè Falzon, imwieled Pietà nhar it-23 t' Awwissu, 1984, residenti gewwa 54, Joemar, Triq id-Drama, Qormi, u detentur tal-Karta ta' l-Identità bin-numru 406084 (M), akkuzat quddiem il-Qorti tal-Magistrati (Malta) talli:

1. Nhar is-7 ta' Dicembru, 2019, ghall-habta ta' 18:00 hrs gewwa Triq it Tabib J. Zammit, Balzan, ikkommettew serq ta' basket minn fuq il-persuna t' Antonia Galea, anzjana ta' wiehed u tmenin sena, liema serq huwa kkwalifikat bil-valur li ma jeccedix l-elfejn tlett mija u disgha u ghoxrin Euro u sebgha u tletin centezmu (€ u bil hin ghad-dannu ta' l-istess Antonia Galea;
2. Nhar is 26 t' Ottubru 2019, ghall-habta ta' 20:45 hrs gewwa Triq Amery, Sliema, ikkommettew serq ta' basket ghad-detriment ta' Denise Schembri Wismayer,

liema serq huwa kkwalifikat bil-valur li ma jeccedix l-elfejn tlett mija u disgha u ghoxrin Euro u sebgha u tletin centezmu € u bil-hin ghad-dannu ta' l-istess Denise Schembri Wismayer;

3. Nhar it-22 ta' Dicembru, 2018, ghall-habta ta' 17:30 hrs, gewwa Triq il Karmnu, Birkirkara, ikkommettew serq ta' basket minn fuq il-persuna ta' Elena Sciberras, anzjana ta' erbgha u tmenin (84) sena, liema serq huwa kkwalifikat bil--hin, ghad-dannu ta' l-istess Elena Sciberras;
4. Fl-istess data, hin, lok u cirkostanzi rrendew ruhhom recedivi ai terminata' l-Artikolu 49 tal-Kap. 9 tal-Ligijiet ta' Malta, liema sentenzi saru definittivi u ma jistawx jinbidlu;

Rat it-talba tal-Prosekuzzjoni sabiex f'kaz ta' htija l-Qorti, barra milli tapplika l-piena skond il-Ligi, tordna lill-imputati jhallsu l-ispejjez li ghandhom x'jaqsmu mal-hatra ta' Esperti skond l-Artikolu 533 tal-Kap.9 tal-Ligijiet ta' Malta;

Rat it-talba ulterjuri tal-Prosekuzzjoni sabiex f'kaz ta' htija, il-Qorti, barra milli tapplika l-piena skond il-Ligi, tapplika wkoll l-Artikoli 383, 384, 385 u 412C tal-Kap. 9 tal-Ligijiet ta' Malta ghas-sigurtà tal-persuni indikati fl-imputazzjonijiet;

Rat li l-imputai wiegeb li huwa hati ta' l-imputazzjonijiet dedotti fil-konfront tieghu <sup>1</sup>, liema ammissjoni giet minnu imtennija fis-7 ta' Jannar 2020<sup>2</sup>;

Rat id-dokumenti esebiti mill-Prosekuzzjoni waqt is-seduta tad-9 ta' Dicembru 2019 markati Dok. "A" sa' Dok. "L" a fol. 9 sa' 37 tal-process;

Rat li waqt is-seduta tad-9 ta' Dicembru 2019 il-Prosekuzzjoni ddikjarat li ma kienx hemm Inkjesti li gew miftuha in konnessjoni mal-kazijiet li bihom qed jigu akkuzati l-imputati;

Rat li fuq talba tad-Difiza, b'digriet moghti fid-9 ta' Dicembru 2019 l-Qorti ordnat li jsir *pre-sentencing report* fil-konfront ta' Gordon Cassar;

---

<sup>1</sup> Fol. 7 u 8 tal-process.

<sup>2</sup> Fol. 41 tal-process.

Rat li b' Nota tas-Senior Probation Officer Antonella Debono pprezentata fit-18 ta' Dicembru 2019<sup>3</sup>, il-Qorti giet infurmata li l-Probation Officer Mary Rose Farrugia giet nominata biex theggi l-*pre-sentencing report* fil-konfront ta' l-imputat Gordon Cassar;

Rat li b' Digriet moghti fit-13 ta' Frar 2020, wara x-xhieda moghtija mill-Probation Officers Mary Rose Farrugia waqt is-seduta tat-13 ta' Frar 2020, il-Qorti qiegħdet lill-imputat Gordon Cassar taht *Temporary Supervision Order*;

Semgħet ix-xhieda tal-Probation Officer Mary Rose Farrugia moghtija waqt is-seduti tat-13 ta' Frar 2020<sup>4</sup> u ta' l-10 ta' Marzu 2020<sup>5</sup> u rat il-*pre-sentencing report* fil-konfront ta' Gordon Cassar minnha esebit bhala Dok. "MRF" a fol. 59 sa' 69 tal-process.

Rat ir-Rapporti ulterjuri tal-Probation Officer Mary Rose Farrugia datat 13 ta' Lulju 2020<sup>6</sup>;

Semgħet it-trattazzjoni orali da parte tal-Prosekuzzjoni u tad-Difiza;

Rat l-atti kollha tal-kawza;

Rat is-sentenza tal-Qorti tal-Magistrati (Malta) tal-31 t' Awwissu, 2020, fejn il-Qorti wara li rat u kkunsidrat l-Artikoli 17, 49, 257 D, 261 (c), (f), 267, 270, 279 (a), 280 (1) tal-Kap.9 tal-Ligijiet ta' Malta, tenniet li sabet lill-imputat hati ta' l-imputazzjonijiet dedotti fil-konfront tieghu u għaldaqstant ikkundannatu għall-perijodu ta' sentejn (2) prigunerija effettiva.

Fid-dawl ta' dak li jirrizulta mill-*pre-sentencing reports* fil-konfront tal-imputat relattivament għall-valur ta' dak misruq minghand Antonia Galea u Elena Sciberras, entrambe ta' iktar minn tmenin (80) sena, a tenur ta' l-Artikolu 257 D (2) tal-Kap.9 tal-Ligijiet ta' Malta l-Qorti ordnat lill-imputat Gordon Cassar għandu, *in solidum* ma huh

---

<sup>3</sup> Fol. 38 tal-process.

<sup>4</sup> Fol. 57 u 58 tal-process.

<sup>5</sup> Fol. 91 sa' 93 tal-process.

<sup>6</sup> Fol. 100 tal-process.

I-ko akkzuat Stephen Cassar jirrestitwixxu s-somma ta' mitejn Euro (€200) lil Antonia Galea u s-somma ta' (€70) lil Elena Sciberras. Dawn l-ammonti ghandhom jigu hekk restitwiti fi zmien massimu ta' sitt (6) xhur mid-data ta' din is-sentenza. Din l-ordni ghar-restituzzjoni tikkostitwixxi titolu ezekuttiv ghall-finijiet u effetti kollha tal-Kodici ta' Organizzazzjoni u Procedura Civili, Kap.12 tal-Ligijiet ta' Malta.

Dejjem fid-dawl ta' dak li jirrizulta mill-*pre-sentencing reports* fil-konfront tal- imputat relattivament ghall-valur ta' dak misruq minghand Denise Schembri Wismayer, a tenur ta' l-Artikolu 15 A tal-Kap.9 tal-Ligijiet ta' Malta, il-Qorti ordnat lill- imputat sabiex *in solidum* ma huh Stephen Cassar l- ko akkzuat, jirrestitwixxu s-somma ta' seba' mitt Euro (€700) lil Denise Schembri Wismayer. Dan l-ammont ghandu jigi hekk restitwit fi zmien massimu ta' sitt (6) xhur mid-data ta' din is-sentenza. Din l-ordni ghar-restituzzjoni tikkostitwixxi titolu ezekuttiv ghall-finijiet u effetti kollha tal-Kodici ta' Organizzazzjoni u Procedura Civili, Kap.12 tal-Ligijiet ta' Malta.

Peress illi mill-provi prodotti kjarament irrizulta li l-imputat Gordon Cassar ghandu problema ta' abbuz ta' droga, a tenur ta' l-Artikolu 412 D tal-Kap.9 tal-Ligijiet ta' Malta, il-Qorti poggietu taht Ordni ta' Trattament, u dana ghall-perijodu ta' tlett (3) snin dekoribbli mid-data ta' din is-sentenza u taht il-kondizzjonijiet elenkati fid-Digriet ta' Ordni ta' Trattament moghti illum stess, liema Digriet jifforma parti integrali minn dik is-sentenza. Tali Ordni gie mpost sabiex l-imputat Gordon Cassar jitqieghed taht u jinghata it-trattament mehtieg u adattat biex tigi ndirizzata il-problema ta' abbuz ta' droga li huwa ghandu.

A tenur ta' l-Artikolu 412 D (4) tal-Kap. 9 tal-Ligijiet ta' Malta, il-Qorti spjegat lill-imputat Gordon Cassar bi kliem car il-kondizzjonijiet imposti fuqhom bl-Ordni ta' Trattament mahrug fil-konfront tieghu kif ukoll ir-responsabilità tieghu f' kaz li ma jikkonformax ruhu ma xi rekwizit jew xi kondizzjoni ta' tali Ordni ta' Trattament mahrug fil-konfront tieghu, u cioè li f'tali eventwalità il-Qorti tista' twahhlu ammenda ta' mhux izjed minn elf mija erbgha u sittin Euro u disgha u sittin centezmu (€1,164.69).

Ai termini ta' l-Artikolu 383 tal-Kap.9 tal-Ligijiet ta' Malta, il-Qorti, sabiex tipprovdi ghas-sigurtà ta' Antonia Galea, Elena Sciberras u Denise Schembri Wismayer, rabtet

lil imputat b'obbligazzjoni tieghu innfisu taht penali ta' mitt Euro (€100) ghall-perijodu ta' sena (1) li jibda jiddekorri minn dak inhar li huma jiskonta il-piena karcerjarja hawn imposta fuqu u jigu rilaxxat b'mod definittiv mill-Facilità Korrettiva ta' Kordin. L-obbligazzjoni fil-konfront l-imputat Gordon Cassar giet annessa ma' dik is-sentenza u tiffirma parti integrali minnha. Il-Qorti avzat lil imputat li ai termini ta' l-Artikolu 387 tal-Kap.9 tal-Ligijiet ta' Malta, jekk huwa jinstab hati quddiem Qorti kompetenti li kiser il-kondizzjonijiet ta' l-obbligazzjoni tieghu, is-somma ta' mitt Euro (€100) li ghaliha obbligu ruhu tghaddi favur il-Gvern ta' Malta.

In fine l-Qorti astjeniet milli tiehu konjizzjoni tat-talba tal-Prosekuzzjoni sabiex l-imputat gie kkundannat ghall-hlas ta' l-ispejjez in konnessjoni man-nomina ta' esperti a tenur ta' l-Artikolu 533 tal-Kap.9 tal-Ligijiet ta' Malta, in kwantu f' dawn il-proceduri ma gewx nominati esperti.

Il-Qorti ghamlet rakkomandazzjoni lid-Direttur tal-Facilità Korrettiva ta' Kordin sabiex kemm jista' jkun l-imputa Gordon Cassa ma jinzammx flimkien ma huh l-ko akkzuat stante li huma influwenza negattiva fuq xulxin u sabiex jinghata l-ghajjnuna kollha mehtiega u kull opportunità li jaghmel programm ta' riabilitazzjoni mill-vizzju tad-droga li huma ghandu.

Il-Qorti ordnat li kopja ta' din is-sentenza u ta' l-Ordnijiet maghmula bis-sahha taghha fil-konfront ta' l-imputat tigi komunikata lid-Diretturi tal-Probation Services u lill-Kummissarju tal-Pulizija.

Rat ir-rikors tal-appellanti **Gordon Cassar** minnhu pprezentat fid-9 ta' Settembru, 2020, fejn talab lil din il-Qorti jogghobha:

1. Tisma lill-medici kuranti tal-esponenti u lill-Probation Officer inkarigat minnhu u kull xhud iehor li dina l-Onorabbli Qorti tqis bhala necessarju u sussegwentement tassumi l-funzjoni tal-Qorti tad-Droga kif dispost ai termini tal-Artikolu 8(1) tal-Kap. 537 tal-Ligijiet ta' Malta;

2. Tvarja u tirriforma s-sentenza moghtija mill-Qorti tal-Magistrati (Malta) bhala Qorti ta' Gudikatura Kriminali fl-ismijiet premissi ta' nhar il-31 ta' Awissu 2020 fil-konfront ta' Gordon Cassar billi filwaqt li tikkonferma in kwantu fuq ammissjoni tieghu stess il-htija thassar il-parti tal-piena erogata u minflok timponi piena aktar ekwa u gusta ghall-kaz odjern u taghti daww id-direttivi kollha li jidhrilha xierqa u opportuni.

Rat illi l-appellant, **Gordon Cassar** hass ruhu aggravat minn din is-sentenza.

Rat illi fis-eduta tal-10 ta' Novembru 2020, Dr Manuel Galea ghan -nom tal-appellant Gordon Cassar talab sabiex din il-Qorti tikkonverti ruhha fi Qorti ta' Droga skond l-artikolu 8 tla-kap 537 tal-ligijeit ta' Malta u li xtaq iressaq numru ta' xhieda ghas-sdisfazzjoni tal-Qorti li verament l-appellant gandu rieda li jindirizza l-problema tieghu u li sahansitra gja hemm progress fl-ghemil tieghu f' dan ir-rigward.

Semghet lil **Dr Moses Camilleri** jixhed u dan fis-seduta tat-12 ta' Jannar 2021. Dan ikkonferma li l-appellant Gordon Cassar jinsab taht il-kura tieghu fi hdan Sedqa u rah l-ewwel darba fis-sena 2003 mea kien ghamel kuntatt ma dan is-servizz minhabba problema ta' uzu ta' sustanzi illeciti. Meta gie assessjat kien evidenti li ghandu problema ta' dipendenza minn uzu ta' sustanza Eroina u kien beda jiehu l-kura biex jikkontrolla l-uzu ta' din is-sustanza illecita. Il-kuntatt kompli tul dan iz-zmien ghalkemm kien hemm certu nuqqas ta' regolarita fis-sens li l-appuntamenti mhux dejjem kienu jinzammu. Meta spjega li hemm nuqqas ta' regolarita jghid li kien itih appuntament ma jmurx dakinhar izda gimghat wara imma ghalihom dan ifisser li xorta zamm kuntatt. Spjega li l-kura tal-methadone li hija replacement tal-Eroina kompli tul dan iz-zmien u kemm il-darba is-snin kienu ghaddejjin kienu jghamlu pjanijiet biex jinvolvu is-sur Cassar f'interventi ohrajn peress li dak li kien qieghed jigri meta kien fuq il-kura tal-methadone li kien jidher li ma kienx bizzzejjed biex jieqaf juza id-droga . Sfortunatament hafna drabi dawn il-pjanijiet illi fosthom kien hemm li anke jibda programm ta' rijabilitazzjoni ghal ragunijiet diversi ma kienux sehew. Per esempju fis-sena 2020 kien hemm pjanijiet darbtejn li jidhol jibda programm residenzjali u darbtejn dawn il-pjanijiet fallew. Fiz-zewg okkazjonijiet il-pjanijiet kienu lesti biex jibda programm izda jircievi messagg fejn jigi mgharraf li mhux ser jibda il-programm.

Mistoqsi jekk kienx hemm xi zviluppi fir-rigward tal-addicton tieghu jghid li ma inbidlux affarijiet kbar Il-kura tal-methadone baqghet ghaddejja. L-uzu tas-sustanzi tkompla u jista jghid ukoll illi fl-ahhar numru ta' snin partikolarment l-ahhar hames snin ha xejra ghal ghar u zdidet l-uzu tas-sustanza Kokajina.

**L-Ufficcj tal-Probation Maryrose Farrugia** xehdet nhar it-12 ta' Jannar, 2021. Stqarret li kient ilha taf lil Gordon minn meta intalbet tghamel pre sentencing report mill-ewwel Qorti . Taf li ghandu problema ta' abbuz ta' droga u r-reati li kkommetta ghandhom l-bazi taghhom konness mal-vizju ta' abbuz ta' droga. Qalet li kien hemm zmien meta kellha tahdem mieghu mid-dar minhabba l-pandemija tal-COVID u ghalhekk kien hemm zmien meta kienet issegwih minn fuq il-mobile phone. Qalet li kien hemm zmien meta kienet issegwih mid-dipartiment u fil-fatt ittihdulu disgha urine tsts u KOLLHA irrizltaw porittiv ghad-droga Eroina u Kokajina. Spjegat li fit-3 ta' Settembru,2020 kien naqas li jattendi ghall-appuntament. Fis-17 ta' Settembru, 2020 l-urine test kien positiv ghall-presenza ta' Eroina u Kokajina Fit-12 ta' Ottubru, 2020 ma marx ghall-appuntament ghax qal li kellu jmur Mater Dei ghax kellu jiehu xi treatment ghal kundizjoni li ghandu. Fis-27 ta' Otturbu sar test iehor li ukoll ta' rizultat prositiv ghall-prseenza ta' Eroina u Kokajina. Fit-13 ta' Novembru ukoll ipprovda test tal-awrina li ta' rizultat positiv ghall-presenza ta' Eroina u Kokajina . Fis-16 ta' Novembru, 2020 ma marx ghall-apputnament. Tatu apputnament iehor ghat-8 ta' Jannar 2021 biex jghamel test iehor izda ma tax kampjun tal-awrina u ghalhekk it-test ma sarx ghaliex ma attendiex u lanqas ma cempel li ma kienx ser jattendi. Wara cemplitlu hi u qallha li kellu mar ghand it-tabib pero certifikat mediku ma tahiex . Kien hemm zmien meta dahal Mount Carmel biex forsi isir pjan u jmur fi DDU izda ma irnexxilux. Spjegat li Gordon jiddejjaq kullimkien. Qalet li ma tarax impenn genwin, dejjem jghid li l-key waorker tieghu tal- Caritas ma tghinux pero min naha taghha ma tarax li dan hu l-kaz.Tghid li progress QATT ma rat Ikkonfermat li l-qofol tal-problemi tieghu huwa l-abbuz ta' droga.

**Moira Caruana** xehdet nhar id-19 ta' Jannar in rappresentanza ta' Caritas. Qalet li Gordon beda kuntatt mal-Caritas fis-sena 2007. Fit-18 ta' Frar 2008 kien dahal fis-shelter u ghamel xaghrejtn. F'Settembru 2009 wara l-key worker tieghu rega evalwa l motivazzjoni tieghu is-sur Gordon Cssar dahal San Blas u hawnhekk ghamel disa

xhur. Jigifieri sa Gunju 2010. Il-kuntatt mal- Outreach kompla fis-sena 2011 fejn kellu zewg sessjonijiet fis-sena 2011. Il-kuntatt waqaf ghal kollox fis-sena 2012 rega ghamel kuntatt f'Jannar 2020 fis-sessjonijiet ta' darba fil-gimgha mal-key worker Leon Meddle. Kif ghalqu l-bibien f' Marzu minhabba l- COVID l-kuntatt kompla permezz tat-telefon u appena fethu Cassar rega mar fil-bini tal-Caritas Outreach u l-kuntat kien ghadu ghaddej. L-ahhar kuntatt li kellu kien fil-15 ta' Jannar, 2021 u f' din is-sessjoni gew diskussi korsijiet edukattivi li jsiru gewwa l-Facilita Korrettiva ta' kordin. Huwa ghamel disa xhur programm fis-sena 2009. Mistoqsija jekk haditx xi urine tests tieghu tghid li ma sarux.

Fis-16 ta' Frar, 2021 ix-xhud Moira Caruana regghet xehdet u kkonfemat li it-test tal awrina li gie mehud fuq ordni tal-Qorti nhar it-8 ta' Frar, 2021 halla rizzultat posittiv ghal presenza tad- droga Eroina u Kokajina. Hija pprezentat ir-rizzultat li gie markat bhal dok MC.<sup>7</sup>

Semghet lill-partijiet jittrattaw il-kaz u partikoalment l-Avukat Generali jinsisti li l-appellant Gordon Cassar ma wera l-ebda impenn li hu qed jaghmel hiltu biex jipprova jindirizza l-vizzju mishut tieghu ta' abbuz ta' droga tant li anke it-test mehud fuq ordni tal-Qorti ta' rizzultat posittiv ghall-presenza ta' droga Eroina u Kokajina. L-avukt difensur tal-appellant jghid li l-appellant veru mhuwiex 'clean' pero qed jghaeml l=-almu tieghu beix jindirizza dan il-vizzju

Ikkunsidrat,

Illi l-Qorti dejjem ghamlet minm kollox sabiex tghin min vera ried jindirizza il-problema ta' droga u dan ghaliex tifhem li mhiex haga facli pero trid tkun konvinta li hemm ir-rieda tajba. Jidher li r-rikorrenti jixtieq jinghata ic-chance li jindirizza din il-problema bis-serjeta tant li ghamel din il-prezenti talba sabiex din il-Qorti tikkonverti ruhha fi Drug Court.

---

<sup>7</sup> Fol. 216



Jirrizulta li huwa veru li r-rikorrenti ghandu fedina penali riflettjarja u ilu fil-hajja ta' kriminalita sa mis-sena 2008 u jirrizulta li gja kellu problemi relatati mat-tehid ta' droga fis-sena 2008 meta instab hati li ttrafika d-droga Eroina u li kien fil-pusses tad-droga mhux ghal uzu esklussiv tieghu. Jirrizulta li wara din il-conviction fejn gie anke kkundnat zmien ta' prigunerija huwa rega isntab hati ta' reati ohra konnessi ma droga fis-sena 2009 u darb ohra fis-sena 2010. Apparti li instab hati ta' reati ohra fosthom li kkaguna ferita ta' natura gravi kif jirrizulta minn esami tal-fedina penali tieghu esbita fl-atti tal-process a fol. 154 et seq. Li hu zgur hu li fis-sena 2008 ir-rikorrenti kellu l-ewwel conviction dwar traffikar ta' droga Eroina ghalhekk l-Qorti tispjega li din il-problema ta' tehid ta' droga ilha fuq l-appellanti ghal dawn l-ahhar tlettax-il-sena zgur.

Illi jidher li r-rikorrenti ghad ghandu din il-problema ta' tehid ta' sustanzi illeciti tant li it-test li sarlu fi frar 2021 ta' rizzultat positiv ghad-droga Eroina U kokajina. Dan u inaccettabli molto piu meta tqis li l-appellant kien jaf li qed jigi segwit u xorta ghazel li jaqa' ghat-tehid ta' droga. Din il-Qorti a tistax tikkonverti ruhha fi Qorti ta' Droga meta rrizultatilha li fil-fatt l-appellant ghadu ghaddej b'dan l-abbu u mhux qed jirrikonoxxi is-serjeta ta' dan ir-reat u li ma jridx jghin ruhu.

Din il-Qorti tifhem li din il-Ligi hija intiża, *inter alia*, sabiex min ikun dipendenti fuq id-drogi jkun jista' jsib struttura legali u fattwali li tghinu jqum fuq saqajh grazzi ghal qafas legislattiv li jiffoka fuq l-aspett rijabilitattiv aktar milli dak retributtiv. Izda il-Legislatur ried li certu kategoriji ta' reati ma jkunux jikkwalifikaw ghall-dawn il-mizuri specjali. Fil-fatt l-artikolu 13 tal-Kapitolu 537 tal-Ligijiet ta' Malta jippreskrivi filtru li jhalli biss certu tipologiji ta' reati li jkunu jistghu jissodisfaw ghall-applikabbilita ta' dan l-Att. Jinghad hekk:-

Dan l-Att m'ghandux japplika:

- (a) fir-rigward ta' kull reat kontra l-ligijiet dwar id-droga, hlief reat li jikkonsisti fil-pussess sempliċi ghall-uzu personali ta' droga projbita, imwettaq fi, jew gewwa distanza ta' mitt metru mill-perimetru ta', skola, club jew centru

taż-żgħażaġh, jew xi post ieħor simili fejn normalment jiltaqgħu ż-żgħażaġh; jew

(b) fejn ir-reat ikun jikkonsisti fil-bejgħ, fil-provvista, fis-somministrazzjoni jew fl-offerta ta' droga projbita lil minorenni, lil mara tqila jew lil persuna li tkun qed issegwi programm ta' kura u ta' riabilitazzjoni mid-dipendenza fuq id-droga u li għal dak ir-reat japplikaw it-tieni proviso tas-subartikolu (2) tal-artikolu 120A tal-Ordinanza dwar il-Professjoni Medika u l-Professjonijiet li għandhom x'jaqsmu magħha jew it-tieni proviso tas-subartikolu (2) tal-artikolu 22 tal-Ordinanza dwar il-Mediċini Perikolużi; jew

(ċ) fejn ir-reat kontra l-liġijiet dwar id-droga huwa wiehed imwettaq fi jew fir-rigward ta' faċilità korrettiva.

Mill-banda l-oħra l-**artikolu 8** tal-istess liġi jippreskrivi s-segwenti:-

(1) Meta l-persuna akkużata hija mixlija b'reat kontra l-liġijiet dwar id-droga fir-rigward ta' kwantità ta' droga projbita li, irrispettivament mit-tip tad-droga jew mill-purità ma taqbiżx il-kwantità ta' droga elenkata fil-Linji Gwida li jinsabu fir-Raba' Skeda tal-Ordinanza dwar il-Mediċini Perikolużi jew fir-Raba' Skeda tal-Ordinanza dwar il-Professjoni Medika u l-Professjonijiet li għandhom x'jaqsmu magħha bħala kwantità ta' droga li tindika lil-persuna akkużata m'għandhiex tiġi riferita għal proċeduri quddiem il-Qorti Kriminali, jew hi akkużata bit-tweqq ta' xi reat li għalih hemm piena ta' mhux aktar minn seba' snin prigunerija, u l-kundizzjonijiet imsemmija fis-subartikolu (2) huma sodisfatti, il-Qorti tista', wara li tisma' s-sottomissjonijiet magħmula f'isem il-persuna akkużata u f'isem il-prosekuzzjoni u wara li tisma' kull xhud li l-Qorti tqis bħala neċessarju li jinstema', toħroġ digriet li permezz tiegħu l-Qorti tassumi l-funzjoni ta' Qorti dwar id-Droga.

(2) Il-kundizzjonijiet li għandhom jiġu sodisfatti għall-finijiet tas-subartikolu (1) huma dawn li ġejjin:

(a) li r-reat kontra l-ligijiet dwar id-droga jew kontra kull ligi oħra li bih il-persuna akkużata hi mixlija hu sostanzjalment attribwibbli għad-dipendenza ppruvata fuq id-droga tal-akkużat;

(b) li r-reat kontra xi ligi oħra li mhix il-ligijiet dwar id-droga li bih il-persuna akkużata hi mixlija majikkonsistix f'reat volontarju kontra l-persuna jew f'attkriminali mwettaq waqt li l-persuna akkużata kienet fil-pussess ta' armi regolari jew bl-użu ta' nar jew splussiv;

(c) li hemm raġunijiet oggettivi li jindikaw li l-persuna akkużata x'aktarx tiġi riabilitata mid-dipendenza fuq id-droga jew li għamlet progress jew sforz sostanzjali sabiex teħles mid-dipendenza mid-droga.

Skont l-artikolu 8, hemm żewġ kategoriji ta' reati li jkunu jistgħu jikkwalifikaw għal din il-proċedura speċjali - A. Dawk ir-reati kkommessi taħt il-Liġi li tirregola d-Droga; B. Ir-reati li jridu jkunu tali li ma jkunux iġorru piena ta' mhux aktar minn seba' snin prigunerija.

Fiz-żewġ ipotezi A u B hawn fuq imsemmija, l-artikolu 8 jeħtieġ ukoll li :

a. il-kundizzjonijiet imsemmija fis-subartikolu (2) tiegħu jridu jkunu ġew sodisfatti u  
b. il-Qorti tista', wara li tisma' s-sottomissjonijiet magħmula f'isem il-persuna akkużata u f'isem il-prosekuzzjoni u wara li tisma' kull xhud li l-Qorti tqis bħala neċessarju li jinstema', tqis li l-każ ikun jimmerita li hija tassumi l-funzjoni ta' Qorti dwar id-Droga.

Illi mis-suespost jidher li r-reati li bihom gie akkużat l-appellant Gordon Cassar għandhom piena li ma teccedix is-sebgha snin prigunerija (kif indikati min-ntoa prezentata minnu nhar il-5 ta' Frar 2021) u mhumiex reati kkommessi kontra l-persuna (kif indikati fic-charges mogħtija mill-prosekuzzjoni) u ma hemmx cirkostanzi oggettivi li jindikaw li l-appellanti verament xtaq ibiddel hajjtu u jibda it triq it-tajba (kif del resto xehdet l-Ufficjal tla Probabtin Maryrose Farrugia u Dr Moses Camileri li jgħid li minkejja li l-appellanti gamel divesi tentattiv beix jidnirizza din il-probema ta'

bbuz qatt am irnexilu isib il-kaptu taghha speċjalment meta jisnab mhux f'psot konfinat.)

Din il-Qorti ghalhekk tqis li l-kundizzjonijiet imsemmija fis-Subartikolu (2) ma humeix sodisfatti, u appunt u is-sub inciz (c) ghaliex ma hemmx raġunijiet oġġettivi li jindikaw li l-persuna akkużata u cioe Gordon Cassar x'aktarx tiġi riabilitata' mid-dipendenza fuq id-droga jew li għamlet progress jew sforz sostanzjali sabiex teħles mid-dipendenza mid-droga w ghalhekk issa wara li semgħet is-sottomissjonijiet tal-avukat difensur f'isem il-persuna akkużata w lill-Ufficial Prosekutur joggezzjona għal tali talba semgħet ukoll kull xhud li hija qiset li kien neċessarju, thoss li m'għandhiex tikkonsulta mal-Bord ta' Riabilitazzjoni ta' Persuni li Nqabdu bid-Droga, u ghalhekk ma hiex qeda tassumi l-funzjoni ta' Qorti dwar id-Droga u konsegwentement qeda tichad it-talba tal-appellanti Gordon Cassar biex tikkonverti ruha fi Qorti ta' Droga.

(ft) Consuelo-Pilar Scerri Herrera

Imhalled

VERA KOPJA

Franklin Calleja

Deputat Registratur